

# СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 65 (7395)

ПЯТНІЦА, 17 ЛІПЕНЯ

1942 г.

ПРАЧЫТАЙ І ПЕРАДАЙ ДРУГОМУ

## БЯЗЛІТАСНА ЗНІШЧАЦЬ НЯМЕЦКІХ АКУПАНТАЎ!

„...Нельга перамагчы ворага, не навучыўшыся ненавідзець яго ўсімі сіламі душы“.

І. СТАЛІН.

### ЗНІШЧАЙЦЕ РЭЗЕРВЫ ВОРАГА!

У гэтыя дні, калі фашысцкая банда захлынаецца ва ўласнай крыві пад Варонежам, гітлераўскі падручны па хлусні Гебелс захлынаецца фантастычнымі лічбамі ў сваіх зводках аб «поспехах» Германіі. Не адзін раз сваім пяром ён «знішчаў» Чырвоную Армію і савецкую авіяцыю. Але як-бы не лез са скуры Гебелс, як-бы не старалася ўся яго зграя брахуноў у сваіх жульніцкіх паведамленнях, ім ніколі не ўтаіць таго факта, што немцы на савецкім фронце штодзённа трацяць тысячы і тысячы сваіх салдат і афіцэраў. А гэта, незалежна ад часовых поспехаў нямецкіх войск, расхістае, падтачвае іржавую гітлераўскую ваенную машыну і рыхтуе глебу для гібелі фашысцкай Германіі ў гэтай вайне.

Аб тым, якія велізарныя страты нясуць немцы пад Варонежам, красамоўна гавораць наступныя факты. За апошнія дзесць дзён толькі на адным участку фронту фашысты страцілі забітымі і раненымі больш 35 тысяч салдат і афіцэраў.

Сыходзячы крывёю, усцілаючы рускія прасторы сотнямі тысяч трупам, разбойніцкая арда рвецца наперад. Сусветны бандыт Гітлер кінуў у мясарэзку вайны ўсё, што ён змог сабраць. Гэта— яго апошняя стаўка. Крывава-махляр імкнецца абганяць час, бо жалезная пята немінухай гібелі з кожным днём усё больш і больш сціскае яго крыважэрнае горла. Палахліва азіраючыся на захад, дзе Англія і Амерыка рыхтуюць супроць яго другі фронт, раз'юшаны звер у сваім шаленстве прагне захапіць, разграбіць, спусто-

шыць новыя савецкія гарады і сёлы.

Увесь наш народ ведае, якая сур'ёзная небяспека нависла над радзімай. Гераічная Чырвоная Армія і савецкі тыл аддаюць усе свае сілы, каб спыніць ворага. Вораг не можа доўга вытрымаць такога напружання сіл, якога патрабуюць ад яго баі ў раёне Варонежа, у басейне Дона, баі, якія разгарнуліся на Калінінскім фронце.

Спыніць ворага, разбіць фашысцкія банды—гэта значыць сарваць апошнюю стаўку Гітлера, расхістаць шлях да нашай перамогі.

Мужныя партызаны і партызанкі Беларусі! Нашы родныя браты і сёстры! І ад вас, ад вашага змагання ў варожым тылу, залежыць выкананне гэтай задачы, самай галоўнай цяпер у жыцці ўсяго савецкага народа. Мацней удары па нямецкіх захопніках! На кожным кроку, усюды, дзе толькі магчыма, біце фашыстаў, знішчайце іх тэхніку, узбраенне і транспарт!

Храбрыя важакі беларускіх партызан, камандзіры партызанскіх атрадаў! Усе свае баявыя дзеянні падначальвайце выкананню гэтай задачы—затрымлівайце, знішчайце рэзервы і тэхніку, якія вораг дастаўляе праз Беларусь на фронт. Не давайце ні аднаму нямецкаму эшалону і поезду прайсці па нашых чыгунках—усе іх пускайце пад адкос! Ні адной варожай калоне машын не давайце прайсці па нашых дарогах! Знішчайце машыны, разбурайце чыгуначныя і шасейныя дарогі! Узрываўце, спальвайце варожыя склады ўзбраення і гаручага! Мацней, рашучай удары па нямецкіх нягодніках!

### На фронтах Айчыннай вайны

ЖОРСТКІЯ БАІ У РАЁНЕ ВАРОНЕЖА. ГІТЛЕРАЎЦЫ СЫХОДЗЯЦЬ КРЫВЁЮ. КОНТРАТАКІ НАШЫХ ВОЙСК. СТАЛІНСКІЯ СОКАЛЫ І ТАНКІСТЫ ГРАМЯЦЬ ВАРОЖЫЯ КАЛОНЫ І АЭРАДРОМЫ. МУЖНАСЦЬ І ГЕРАІЗМ СОВЕЦКІХ АРТЫЛЕРЫСТАЎ І ПЕХАЦІНЦАЎ.

Нашы войскі вядуць жорсткія баі з нямецка-фашысцкімі захопнікамі ў раёне Варонежа. Гераічная Чырвоная Армія наносіць ворагу цяжкія непаправімыя страты.

За 10 дзён баёў на участку, які займае адно наша злучэнне (раён Варонежа), немцы страцілі забітымі і раненымі больш 35 тысяч салдат і афіцэраў. Акрамя гэтага войскі нашага злучэння знішчылі 135 палявых гармат, 157 танкаў, 100 танковых кулямётаў, 11 бронемашын, 115 аўтамашын з грузамі і 220 павозак.

Слаўныя савецкія воіны не толькі стрымліваюць напор фашысцкіх войск, але ў радзе месц пераходзяць у контратакі.

На левым фланзе нямецкай групіроўкі, якая дзейнічае ў напрамку на Варонеж заходней Дона, нашы часці ўзялі ініцыятыву ў свае рукі і навязалі немцам бой на шырокім фронце. Нашы танкі, артылерыя, пяхота і коніца наносіць ворагу ўдар за ўдарам, адціскаючы ворага на поўдзень.

Моцныя ўдары па ворагу на Варонежскім участку фронту наносіць наша коніца. Н-ская кавалерыйская часць прарвалася ў размяшчэнне нямецкіх войск. Узняўшы там паніку, яна знішчыла да 800 фашыстаў, 5 танкаў. У адбітай вёсцы кавалерысты захапілі нямецкія

склады з боепрыпасамі і харчаваннем.

Цуды гераізма і адвагі ў баях паказваюць сталінскія сокалы. Па няпоўных даных за апошнія дзесць дзён—з 4 па 13 ліпеня—на розных участках фронту нашай авіяцыяй знішчана або пашкоджана больш 550 нямецкіх танкаў, знішчана каля двух тысяч аўтамашын з войскамі і грузамі, падаўлен агонь больш 60 батарэй праціўніка, падпалена і ўзарвана каля 30 складаў з боепрыпасамі, узбраеннем і гаручым, спалена 5 чыгуначных эшалонаў, рассяяна і часткова знішчана больш 30 батальёнаў праціўніка, патоплена і пашкоджана многа транспартаў і караблёў, знішчаны сотні павозак з боепрыпасамі, матацыклаў, цыстэрн з гаручым.

### ЖУЛЬНІЦКАЕ ПАВЕДАМЛЕННЕ ГІТЛЕРАЎСКАГА КАМАНДАВАННЯ

Вярхоўнае камандаванне нямецка-фашысцкай арміі 13 ліпеня разразілася яшчэ адным жульніцкім хлуслівым «спецыяльным паведамленнем» аб чарговым «акружэнні» і «знішчэнні» савецкіх войск. Германскае інфармацыйнае бюро перадае, нібыта «паўднёва-заходней Ржэва наступленне германскіх войск прывяло да акружэння і знішчэння некалькіх стралковых і кавалерыйскіх дывізій і адной танкавай брыгады праціўніка. У ходзе гэтай бітвы, якая прадаўжалася 11 дзён, узята нібыта 30.000 палонных, 218 танкаў, 591 гармата, 1.301 кулямёт і мінамёт».

Хаця пасля года вайны паміж Савецкім Саюзам і гітлераўскай Германіяй увесь свет пераканаўся, што Гітлер у сваіх «спецыяльных паведамленнях» няспынна і сістэматычна хлусіць, аднак у даным выпадку гітлераўцы паставілі проста-такі рэкорд у сваёй беспардоннай хлусні.

Паміж 2 і 13 ліпеня ў раёне паўднёва-заходней Ржэва сапраўды адбываліся баі. Гітлераўскія войскі перайшлі ў наступленне, спрабуючы ахапіць з флангаў адно наша злучэнне і перарэзаць яго сувязь з тылам. У выніку баёў з перавышачымі па ліку і колькасці танкаў

Нашы штурмавыя і знішчальныя авіячасці нанеслі адначасовы масіраваны ўдар па чатырох аэрадромах праціўніка. Налёт савецкай авіяцыі застаў ворага знянацку. Нашы лётчыкі на двух аэрадромах знішчылі да 25 самалётаў і ангар, на трэцім аэрадроме—70 самалётаў і на чацвёртым—18 нямецкіх самалётаў.

Наша часць пад камандаваннем тав. Лопавы на Калінінскім фронце за 6 дзён знішчыла звыш двух тысяч нямецкіх салдат і афіцэраў і 54 танкі праціўніка. На другім участку Калінінскага фронту праціўнік кінуў у атаку 3 батальёны пяхоты і 42 танкі. Нашы байцы адбілі атаку немцаў і знішчылі 12 танкаў і да 700 гітлераўцаў.

вайскамі праціўніка нашы часці, нанёсшы немцам вялікія страты ў жывой сіле і тэхніцы і панёсшы самі значныя страты, былі вымушаны адступіць і пакінуць займаемымі імі раён абароны. У ходзе баёў нашы войскі страцілі да 7.000 забітымі і раненымі і 5.000 прапаўшымі без вестак, значная частка якіх стварыла партызанскія атрады, якія дзейнічаюць у тылу праціўніка, 80 танкаў, 85 гармат, 200 кулямётаў.

За гэты-ж перыяд баёў паўднёва-заходней Ржэва немцы страцілі больш 10.000 салдат і афіцэраў толькі забітымі, звыш 200 танкаў, больш 70 гармат, не менш 250 кулямётаў і мінамётаў, 30 бронемашын і 50 самалётаў.

Такія факты. І як-бы ні ўпорствавалі Гітлер і яго прыхвасні ў публікацыі розных небяліц аб ходзе і рэзультатах ваенных дзеянняў,—пастаянным ашуканствам нельга скрыць таго факта, што немцы штодзённа трацяць на савецка-германскім фронце тысячы і тысячы людзей. А гэта, незалежна ад часовых поспехаў нямецкіх войск, паступова падтачвае гітлераўскую ваенную машыну і падрыхтоўвае глебу для паражэння Германіі ў гэтай вайне.

СОВІНФОРМБЮРО.

### ВЕСТКИ З СОВЕЦКАЙ РАДЗІМЫ

#### ВАЕННЫМІ ТЭМПАМІ

Усё больш і больш смяртэльнага метала абрушае Чырвоная Армія на галовы нямецка-фашысцкіх акупантаў.

— Больш сталі для фронту!—за выкананне гэтага лозунга самааддана змагаюцца нашы металургі. Добра працавалі сталевары ў чэрвені. У ліпені яны працуюць яшчэ лепш. За першыя 12 дзён ліпеня па Савецкаму Саюзу выпушчана чыгуна, сталі і выпушчана праката намога больш, чым за той-жа перыяд чэрвеня. Тысячы тон чыгуна і кокса далі звыш плана доменшчыкі і коксавікі.

Медзеплавальнікі перавыканалі план 12-ці дзён ліпеня па выплаце чарнавой медзі.

Высокія тэмпы даюць металургі нікелевых заводаў. Заданне па выпуску нікеля перавыканана.

#### ЗВЫШПЛАНАВЫЯ ПАДШЫПНІКІ

30 тысяч падшыпнікаў звыш плана атрымаў фронт у чэрвені ад 2-га падшыпнікавага завода. Заходскаму калектыву нядаўна ўручаны Чырвоны Сцяг Дзяржаўнага Камітэта Абароны. Калектыв

завода абавязаўся даць для патрэб фронту яшчэ 30 тысяч падшыпнікаў звыш плана, знізіць сабекошт прадукцыі і перавыканаць план выпуску боепрыпасаў на 10 процантаў.

#### ЗБРОЯ — ФРОНТУ

Павялічваецца выпуск усіх відаў узбраення. За першую дэкаду ліпеня ўзорна працавалі ўсе нашы артылерыйскія заводы. Добрых паказальнікаў дабіліся прадпрыемствы па стралковаму ўзбраенню. Большасць з іх перавыканалі планы. Заводы, дзе дырэктарамі тт. Дубавой, Гурскі, Агафонаў, і рад другіх узмоцненымі тэмпамі выпускаюць узбраенне звыш плана.

Амаль усе патронныя прадпрыемствы перавыконваюць заданні. Асабліва рэзка павялічыў звышпланавы выпуск узбраення завод, дзе дырэктарам тав. Катляр.

#### У ФОНД АБАРОНЫ

Толькі за першую дэкаду ліпеня ад працоўных Масквы паступіла ў фонд абароны радзімы 4 мільёны 896 тысяч рублёў. За паўгода масквічы ўнеслі ў фонд абароны 113 мільёнаў 33 тысячы рублёў.

#### СПЕЕ БАГАТЫ УРАДЖАЙ

Багаты ўраджай спее на неабсяжных сібіскіх палях. У большасці раёнаў Новасібірскай абласці красуюць азямья. Жыта дасягае паўтары метры вышыні. Паўсюды каласіцца азямья пшаніца. Добра растуць яравыя.



# НЯХАІ НАША НЯНАВІСЦЬ СПАПЯЛІЦЬ ВОРАГА

За ўсе крывавыя злачынствы, за кроў і слёзы савецкіх людзей адпомсцім гітлераўскім катам!

## Немцы не вытрымалі ўдараў партызан

У газеце «Савецкая Беларусь» паведамлялася ўжо аб правале фашысцкага «тыдня па знішчэнні партызан». Фашысцкія аперацыі, якія пачаліся з падпаўнае насіленых пунктаў, размяшчаных на левым беразе ракі Д., закончыліся поўным прывалом да немцаў.

Масіраванне наступлення гітлераўцаў на партызанскую зону спынена. Партызаны па-ранейшаму з'яўляюцца гаспадарамі раёна і ўтрымліваюць свае ўмацаваныя рубяжы.

Зараз можна падвесці вынік двухтыднёвага баёў.

Пачынаючы наступленне на партызанскую зону, праціўнік ставіў сваёй мэтай заставіць партызанскія атрады ў адным месцы, каб сканцэнтраваным агнём артылерыі, мінамётаў, танкаў і самалётаў па асноўных сілах партызан. Ворагу гэтага дабіцца не ўдалося. Партызанскія атрады разбіліся на паасобныя групы, занялі выгядныя рубяжы для барацьбы з праціўнікам.

Разведкай было данесена, што праціўнік ставіў сваёй задачай абыйсці ўзлесам наш раённы цэнтр і адрэзаць нам сувязь з часцямі Чырвонай Арміі праз пункт Т. Ажыццёвы свой намер ворагу не ўдалося. Намі была арганізавана сістэматычная разведка і абарона раёна. Уся партызанская арганізацыя, усе мужчынскае насельніцтва, якое знаходзілася ў раённым цэнтры, узялася за зброю. Ні варожая кананда, ні рокат варожых самалётаў не змоглі пасеяць паніку, пахіснуць нашых мужных абаронцаў.

Партызаны і ўсе насельніцтва адстаялі свае рубяжы ў жорсткай і мужнай барацьбе з лютым вора-

гам. Праціўнік у гэтых баях панёс вялікія страты людзей і тэхнікай. Толькі за пяць дзён вораг страціў забітымі 450 салдат і афіцэраў. Колькасць раненых значна большая. На партызанскіх мінах узарваліся дзесяці машын з фашыстамі, многа матацыклістаў, знішчаны 3 танкі.

У баях з нямецкімі акупантамі партызаны накіравалі ўзоры сапраўднага гераізма і мужнасці. Кулямётчык тав. Б. з атрада тав. Р. біўся да апошняга фашысты, тав. Б. прывязаў да нагі станковы кулямёт і папоўз. Дапоўны туды, дзе былі патроны і адкуль можна было страляць, адважны партызан зноў адкрыў знішчальны агонь па фашыстах. Кулямётчык тав. Ж. каб выратаваць акружаных немцамі 13 таварышоў, з ручным кулямётам прарваўся ў размяшчэнне праціўніка і адкрыў ураганны агонь па гітлераўцах. Уся група партызан выйшла з акружэння.

У баях з нямецкімі бандытамі партызанскія атрады яшчэ больш загартаваліся, яны значна выраслі, папоўніліся новымі грознымі месціцамі. У атрадах многа дзяўчат. Так, у атрадзе тав. К. 22 дзяўчынны, у атрадзе тав. Г. — 11, у атрадзе тав. Р. — 15.

Шырока разгорнута ў атрадах палітыка-масавая і выхавальная работа. Кожны партызан, партызанка сэрцам разумее свой абавязак, задачу, пастаўленую таварышам Сталінным, — канчаткова разграміць нямецкіх акупантаў у 1942 годзе.

Сакратар райкома КП(б)Б Н-скага раёна Беларусі Б.

## НЯНАВІСЦЬ

Прысвячаецца гомельскім партызанам.

Кароткая ноч не прыносіць спакою,  
Хоць дзень хваляваннем трывожным агараў.  
Не спіцца таму, хто узяўся за зброю,  
У змроку не гасне разбуджаны гней.  
Ля Гомеля там, пад крутым касогорам,  
Ляжыць пад адкосам фашысцкі цягнік,  
І свеціць пажарам, каб спуджаны вораг,  
Ад меткае кулі ў змроку не знік.

А бор Нова-Беліцкі з Віцебскім борам  
Чаргой аўтаматаў склікаюць саброў:  
— Палессе, ты чуеш? Ці ўсе ўжо ў зборы?  
Рашучага бою ўжо час надышоў.  
— Ну як, Белаежа, усё ўжо гатова?  
— Выводзь, Налібоцкая пушча, байцоў.  
— Шляхі ўсе замкніце, лясцы Аўгустова,  
Каб вораг ратунку нідзе не знайшоў.  
Прыкрытыя змрокам выходзяць дружны,  
Іх грозная помста вядзе ў паход;  
Узлятаюць ў паветра масты і машыны,  
І лічыць фашыстаў ў баі кулямёт.  
Дрыжаць ноччу фрыцы, не спяць гарнізоны,  
І здраднік не знае, куды ўцячы.  
Станталі Еўропу, абкралі мільёны,  
Ды нашу нянавісць нічым не змагчы!  
Яна нарадзілася з болю народа,  
Агнём шуганула з цягнення і мук,  
І сцяг яе сёння над грозным паходам,  
Дзе ўпоплекку крочыць і дзед, і унук.  
У дзіцячыя рукі ўкладзе гранату,  
Жанчыну на подыг вялікі вядзе,  
Агонь падкладае пад родную хату,  
І страху не знае ніколі нідзе.  
\* \* \*

Пакрые Радзіма ўсе подвігі славай,  
У песнях народа жыць будзе герой.  
Я-ж слаўлю нянавісць, што помстай крывавай  
Народ беларускі ўзяў на бой.  
Міхась МАШАРА.

## Нечуваныя злачынствы фашыстаў

(Ад нашага карэспандэнта).

13 чэрвеня ва ўсе насіленыя пункты Суражскага раёна наляцелі карныя атрады ўзброеных фашысцкіх галаварэзаў. На вёскі раёна фашысты пусцілі да двух дзесяткаў танкаў, пусцілі ў ход танкеткі, артылерыю і вялікую колькасць кавалерыі.

Ва ўсіх канцах раёна ўспыхнулі пажары.

Па зусім няпоўных даных, за чатыры дні фашысты спалілі ў Суражскім раёне 2321 дом. Асабліва вялікую шкоду яны нанеслі насіленым пунктам Курынскага сельсовета, дзе спалена 603 дамы, Патаніцкаму сельсовету, дзе спалена 462 дамы і Астроўскаму сельсовету, дзе спалена 293 дамы.

Амаль зусім зруйнавалі фашысцкія падпальшчыкі гарадскі пасёлак Ноўка. Гітлераўскія варвары зруйнавалі агнём вёскі Белікава, Ізатова, Астроўскага, Хамякова, Дражню, Задуброўка, Курына і іншыя.

— паранілі, 102 чалавекі павялі з сабой.

Мы ніколі не забудзем і не даруем зверствы фашысцкіх катаў. У вёсцы Курына яны схапілі першага-ж трапіўшага ім пад руку грамадзяніна Кукончанка Пракофія Іванавіча і пацягнулі яго на тут-жа змайстраваную шыбеніцу. Мужна і па-геройску перанёс савецкі патрыёт катаванні і спакойна прыняў смерць. Калі гітлераўскі крывавы кат закідаў на яго горда паднятую галаву вярхоўку, Кукончанка крыкнуў:

— Пракляцеце вам, гітлераўскія людзе! Няхай жыве савецкая Беларусь!

Пасля сваёй крывавай пацехі гітлераўцы захапілі і пагналі перад сабой 377 гадоў буйнай рагатай жывёлы, 1592 авец, 183 коней, 125 свіней. Па дарозе фашысты тапталі і травілі пасевы.

Насельніцтва Суражскага раёна мужна перанесла насланую на іх гітлераўцамі бяду. У адказ на зверствы партызаны знішчылі звыш 500 гітлераўскіх бандытаў. Многія вёскі абаронены ад гітлераўскіх налётаў адважнымі атрадамі самаабароны. Сотні людзей пайшлі ў партызанскія атрады, каб бязлітасна помсціць акупантаў.

Суражская трагедыя! Мы ніколі не забудзем і не даруем яе. Галавамі, сваёй чорнай крывёю заплюцяць гітлераўскія бандыты за пакуты нашага народа.

## МІЖНАРОДНАЯ ІНФАРМАЦЫЯ

### Налёт англійскіх бамбардыроўшчыкаў на Рур

ЛОНДАН. Англійскае міністэрства авіяцыі паведамляе, што ўночы на 14 ліпеня буйныя злучэнні англійскіх бамбардыроўшчыкаў зрабілі налёты на прамысловыя аб'екты ў Рурскай абласці (Германія).

У выніку бамбардыроўкі ўспыхнулі шматлікія пажары. 5 англійскіх самалётаў не вярнуліся на сваю базу.

### Барацьба югаслаўскіх партызан

ЛОНДАН. Як паведамляе англійскае міністэрства інфармацыі, югаслаўскія партызаны распачалі новыя шырокія наступленні супроць немцаў і Італьянцаў у Югаславіі. Аб размаху гэтай аперацыі сведчыць той факт, што ў барацьбе з партызанамі ўдзельнічае ўся 2 італьянская армія. Італьянскае камандаванне вымушана прызнаць, што Італьянцы нясуць значныя страты і ніяк не могуць справіцца з партызанскім рухам.

У нядаўных баях страты Італьянцаў перавысілі 3.000 чалавек. Нямецкія карныя атрады таксама панеслі цяжкія страты.

### Сутычка на румынска-венгерскай граніцы

ЖЕНЕВА. Паведамляючы, што некалькі дзён таму назад на венгерска-румынскай граніцы адбылася буйная сутычка паміж румынскімі і венгерскімі войскамі. Гэта сутычка была выклікана тым, што вялікі пагранічны атрад румынскіх салдат уварваўся на венгерскую тэрыторыю. Венгерскія пагранічныя часці, якія аказвалі супраціўленне, былі абстрэлены артылерыяй з боку румынскага гарнізона.

### Тайная антыгітлераўская арганізацыя ў венгерскай арміі

НЬЮ-ЁРК. Як перадаюць з Будапешта, за мінулы тыдзень там было арыштавана больш 300 афіцэраў і ўнтар-афіцэраў венгерскай арміі па абвінавачанні ў прыналежнасці да тайнай арганізацыі, якая забяспечвала зброяй югаслаўскіх і польскіх партызан.

### РЭДАКЦЫЙНАЯ КАЛЕГІЯ

73419

## ПАРТЫЗАНЫ УНОСЯЦЬ СРОДКІ У ФОНД АБАРОНЫ

Зброяй і сваімі зберажэннямі б'юць нямецкіх акупантаў партызаны нашай роднай Беларусі. Яны ўносяць у фонд абароны радзімы свае грошы і аблігацыі.

Беларуская партызанская брыгада ўнесла на ўмацаванне абароназдольнасці краіны каля 30 тыс. рублёў наяўнымі.

Асабліва вызначыліся байцы і камандзіры атрада тав. К. Яны ўнеслі ў фонд абароны 14 тыс. рублёў наяўнымі і на 54 тыс. рублёў аблігацыі.

Партызанка тав. Ш. унесла 900 рублёў, а партызан тав. Б. 1.800 рублёў.

Каля 10.000 рублёў грошай і на 58 тыс. рублёў аблігацый здаў у фонд абароны партызаны атрада, якім камандуе тав. Д.

— Гэтыя сродкі, — гавораць партызаны, — пойдучы на будаўніцтва новых танкаў, самалётаў, на ўмацаванне ваеннай магутнасці нашай краіны.

## АРТЫСТЫ У ПАРТЫЗАН

У некалькіх партызанскіх атрадах, якія дзейнічаюць на тэрыторыі Н-скага раёна Беларусі, пабывалі артысты чырвонаармейскага ансамбля песні і пляскі Калінінскага фронту.

Пры развітанні з артыстамі партызаны абяцалі яшчэ мацней знішчаць фашысцкую погань, нідзе і ніколі не даваць ёй супакою.

З вялікім захапленнем праглязелі нядаўна партызанскі кінофільм «Разгром нямецкіх акупантаў пад Масквой».

## ПАДАРУНАК ВЫЗВАЛЕНІМ КАЛГАСНІКАМ

Групе партызан з атрада тав. П. было дадзена заданне прабрацца ў соўгас, дзе зараз памешчыцкі маёнтак, і вывесці адтуль усе спраўныя трактары.

Пры выкананні гэтага задання асабліва вызначыўся партызан Андрэй К., які працаваў да вайны калгасным трактарыстам. Гэта дапамагло паспяхова выканаць заданне: партызаны даставілі ў вызваленны ад акупантаў вёскі 3 трактары, якія працуюць зараз на калгасных палях.

## Н-СКІ РАЁН БЕЛАРУСІ (Наш кар.).

## Сёмая скура

Раней справы ішлі не так. У беларусаў раней усяго было многа. З самага пачатку рабілася ўсё куды прасцей. Спаткае, напрыклад, хоць-бы сабе мінулым летам, фрыцы беларускую дзяўчыну ў шоўкавым плаціці ў дарагіх туфлях. І фрыцы адразу камандуе: — Давай сюды плаціце! Давай туфлі!

Калі дзяўчына паспрабуе спрачацца, фрыцы адразу страляе і здае плаціце і туфлі з мёртвай дзяўчыны. Вось і гатова пасылка ў Германію.

Цяпер часы прайшлі горшыя. З дзяўчыны туфель, а з старога чалавека кажуха не здзярэш, бо і кажухі, і туфлі даўно ўжо апынуліся ў Германію. Ды сказаць праўду, і здзіраць менш стала з каго. З таго, каго фрыцы застрэлілі або павесілі, — што ты з яго там лішняе здзярэш? А жывыя не вельмі чакаюць, каб фрыцы не вельмі з іх вопратку разам з здзіраў у іх вопратку разам з плячыма. Яны самі займаюцца здзіраннем з фрыцаў шапак разам з іх галавамі.

Так што часы прайшлі горшыя. Здзіраць жывасілаў няма чаго і менш стала з каго. А зусім не

займацца гэтым зладейскім рамяством фрыцы не можа. Гэта ў яго ў крыві. Гітлеравец такі: пакуль сёмай скуры не здзярэ, то на пятай не спыніцца.

Дык вось нядаўна фрыцы звярнуўся праз сваё радыё да насельніцтва акупіраванай ім нашай зямлі з тым, каб людзі мелі добрае сумленне і самі з сябе здзіралі ўжо сваю сёмую скуру і неслі яе яму.

«Мужчыны і жанчыны ўсходніх абласцей. Перагледзьце свае шафы. Абшукайце ўсе куткі вапшых кватэр».

Бач, які спрактыкаваны гэты фрыцы! Ведае, ліха яму, дзе можа ляжаць дабро ў чалавека.

«Шэрць і баваўняныя, або шоўкавыя матэрыі. Старыя покрывы, панашаныя полты і іншыя рэчы — павінны быць ахвяраваны для больш важных мэт».

Далікатна камандуе сваю просьбу наогул ахвяравання шэрці і старога палто: «Вядомыя быць ахвяраваны». Бо калі не дык, Яго крыклівае просьба ахвяраваць свае шафы і кватэры, «падпаліць свае галавы»

«Вас просяць прынесці толькі маленькую ахвяру».

Сапраўды маленькую! Наўрад, ці хто знойдзеца такі, хто-б думаў, што старое, разлезлае пальто вельмі ўжо вялікая ахвяра. Другая справа, што новае пальто даўно ўжо здзірта з чалавечых плеч. Але-ж на гэта, умеючы, таксама лёгка знайсці апраўданне: тое пальто было першая скура, а старое — гэта ўжо сёмая скура. Ды і сама скура, калі яна сёмая, — якая там ужо скура! Гэта ўжо не скура, а адзін толькі дых, ды і той на ладан. Так мусіць думаць немец, калі ён праз радыё камандаваў добраахвотна прыносіць яму шэрць, шоўк і старызню. Змучаны і абдзірты чалавек, думаў фрыцы, можа спалохаецца і панясе.

Фрыцы добра ўяўляе сабе, што яго справы дрэнныя. У шафе вісіць старое пальто, а сам чалавек з кулямётам падпільноўвае немцаў. Так што калі фрыцы не пажорся новым шоўкам, то не наліжацца і разлезлай старызнёй.

Калі злодзей улез у чужую хату і сядзіць у ёй, то рана ці позна яму будзе, як каза той фрыцы, капут.

Кузьма ЧОРНЫ.